
Godiya ta tabbata ga Allah, wanda ya cika mana 
addininmu, kuma ya cika Ni’marsa, kutna ya yarda da 
musulunci Shine Addininmu, Sannan tsira da aminci su 
tabbata ga bawansa kuma manzonsa mai yin kira zuwa 
ga yi wa Allah biyayya. kuma mai tsoratarwa kan yin 
Shishshigi da Bida da Sabo, Allah ya yi dadin tsira a 
gare shi da danginsa da Sahabbansa da wanda ya tafi a 
kan tsarinsu ya bi kuma shiriyarsa har zuwa ranar sa 
kamako. 


Bayan haka. 

Hakika na karanta maganganun da Jaridar Idarah 
Alurdiyya ta watsa wacce take fita sati sad, a garin 
Kanfur a Jahar Uttafaradesh cikin shafinta na farko 
wanda ya kunshi bayyanar da kiyayya ga masarautar 
Saudiya da rikon da take yi wa Addini, da kuma 
Akidarta ta musulunci, kuma da yakin da take yi da 
Bida, kuma wannan bayanin ya kunshi Tuhuma ga 
Akidar magabata wacce hukumar take kanta, cewa ita 
ba sunna bace. Daga cikin abin da marubucin yake nufi. 
Shine raba kawunan Ahlus sunna da karfafa bid’a da 
tatsuniyoyi, wannan kuma babu shakka makirci ne 
mummuna da zagon kasa mai hatsari wanda ake nufin 
munana Addinin musulunci da shi da watsa Bid’a da ba 
ta, Sannan wannan magana an kafa ta ne da wani tsari 
bayyananne kan maganar yin taron maulidin Annabi 

(S.A.W.) kuma aka mayar dashi abin magana kan 
Akidar Saudia da Shugabancinta, to sai na ga ya 
kamata in fadakar kan haka, sai na ce ina mai neman 
taimako gurin Allah, maulidin Annabi ko waninsa bai 
halatta ba, kai ya zama dole a hana yinsa domin kuwa 
yana Cikin bid’a fararriya cikin Addini domin Annabi 
(S.A.W.) bai yi ba kuma bai yi umami da yinsa ba ga 
kansa ko wani annabi daga cikin Annabawa ko ga 
’ya’yansu ko matansu ko kuma ’yan uwansu ko 
sahabbansa. Kuma magadansa basu yi shi ba kuma 
waninsu bai yi ba daga cikin Sahabbai (R.A.) ko 
Tabi’ai ko Tabi’ it Tabi’ ina masu bin sahabbai da 
kyautatawa ko wani daga cikin malaman sunna da 
shiriya cikin mafificin kamoni, kuma wadannan sune 
mafi sanin mutane ga sunna kuma mafiya son Annabi 
(S.A.W.) kuma mafiya bi ga shari’arsa fiye da na 
bayansu. Da kuma yin sa alheri ne to da sun rigamu yin 
sa. 

Hakika an yi mana umami da bin Sunna kuma an 
hanamU'kaga - kage, wannan kuwa domin cikar Addini 
ne da kuma gamsuwa abin da Allah ya Shar'anta da 
Manzansa, kuma. Ahlussunna da jama'a sun karbe shi 
da hannu biyu biyu daga sahabbai da masu bin su da 
kyautatawa. 

Kuma Hakika Hadisai sun tabbata da ga Annabi 
(S.A.W.) lallai shi (Annabi), (S.A.W.) ya ce (duk 
wanda ya kirkiro wani saban abu cikin Addininmu, 

alhali wannan abm ba ya cikin Addinin, to wannan 
aikin an mayar masa). Bukhari da Muslim ne suka 
rawaito, Cikin wata ruwayar kuma ta Muslim (duk 
wanda ya kirkiro wani abu cikin Addini wanda ba bu 
umarninmu to an mayar masa 

Kuma mai tsira da aminci ya ce cikin wani hadisin 
(na hore ku da sunnata da sunnar khalifofina Shiryayyu 
masu Shiryarwa a bayana ku yi riko da ita kuma ku cije 
su da fikoki, kuma na gargade ku da faramin al-amura 
domin dukkan fararrun al'amura bata ne ga wanda ya bi 
su). Kuma ya kasance yana cewa cikin hudubarsa ranar 
juma'a (Bayan haka to lallai mafi kyawun labari shine 
littafin Allah, kuma mafi alherin Shiriya ita ce Shiriyar 
Muhammad (S.A.W.) kuma mafi Sharrin al’ amura 
sune fararru kuma dukkan bid’a bata ce). To cikin 
wadannan Hadisan akwai tsoratarwa kan kago bid’o’i 
da fadakarwa kan cewa bata ce, fadakarwa ga al-umma 
a kan girman hatsarinta (Bid’a) da kuma kore su kan 
aikata ta da yin aiki da ita, kuma hadisan kan wannan 
ma'ana suna da yawa. 

Kuma Allah Taala ya ce (duk abin da Manzo ya ba 
ku ku karba kuma duk abin da ya hana ku to ku ban) 
kuma Azza Wa jalla yace (Wadanda suke sabawa 
umaminsa su ji tsoron kada wata fitina ta same su ko 
kuma wata Azaba mai radadi ta same su). Kuma Allah 
Ta ala ya ce (Hakika kyakkyawan koyi ya kasance gare 
ku gurin Manzon Allah ga wanda yake fatan gamuwa 

da Allah da ranar lahira kuma ya ambaci Allah da 
yawa). 

Kuma Allah Ta'ala yace (wadanda Suke rige rigen 
Samun alheri na farkon lokaci cikin Muhajirai 
(mutanen Makka masu Hijira) da Ansar (mutanen 
Madina masu karbar baki) da wadanda suka yi koyi da 
su da kyautatawa Allah ya yarda dasu kuma sun yarda 
da shi kuma yayi musu tattalin Aljanna koramu suna 
gudana a karkashinsu suna masu dawwama a cikinta 
har abada wannan shine rabo mai girma). 

Kuma Allah Ta’ala ya ce (A yau ne na cika muku 
addininku na kuma cika ni’imata gare ku, na kuma 
cika ‘ni’imata gare ku, na kuma yardar muku da 
musulunci ya zama Addini gare ku). 

Kuma wannan Aya tana nuni a bayyane a kan cewa 
lallai Allah Hakika ya cika Addininsa ga wannan 
Al’umma, kuma ya cika mata Ni’imarsa, kuma bai 
karbi ran Annabinsa ba sai bayan ya isar isarwar 
bayyananniya kuma ya bayyanawa Arummarsa dukkan 
abin da Allah ya shar’antawa Arummarsa na 
maganganu da ayyuka, kuma ya kara yin bayani cewa 
dukkan abin da mutane suka kirkiro shi bayansa kuma 
suka jingina shi ga addinin musulunci ko da kuwa sun 
Shi da kyakyawar niyya. 

Kuma hakika labari ya tabbata ga sahabbansa 
(S.A.W.) da kuma magabatan kirki bayansu (sahabbai). 

tsoratarwa game da Bid’o'i da kuma gargadi kanta, ba 
domin komai ba kuma domin ta kasance kari ce cikin 
Addini, kuma Shari'ar da Allah bai yi izini da yinta ba, 
kuma domin yin kama da makiya Allah watau Yahudu 
da Nasara cikin karekarensu cikin Addininsu da kuma 
bid’arsu cikinsa wacce Allah bai yi izini ba, kuma 
domin Lazimta (Bid’ar) tauyuwa ce ga Addinin 
musulunci da kuma tuhumarsa da cewa Shi (musulunci) 
tauyayyene, bayan ya cika, kuma abinda yake cin 
wannan na bama sananne ne, kuma abin ki ne mai 
muni, kuma cin karo ne da fadin Allah mai buwaya da 
daukaka (A yau ne na cika muku Addininku) kuma 
Sabawa ce bayyananniya ga ingantattun Hidasai na 
Manzon Allah (A.S.) masu yin fada kan Bid’o’i kuma 
suna sauya kiyayyarta (Bid’ar) 

Kuma kago irin wadannan maulidai da 
makamancinsu ana iya fahimta daga gare su cewa lallai 
Allah (S) bai cika Addininsa ga wannan Al-umma ba, 
ko lallai Manzo (S.A.W.) bai isar da manzanci kamar 
yadda ya kamata ba ga abin da za ta yi aiki da shi har 
sai da wadannan yan zamani suka zo daga baya sai 
suka kirkiro abin da Allah bai yi izni da yinsa ba suna 
masu riya cewa hakan shine zai kusantar da su ga 
Allah. Wanan babu shakka hatsari ne mai girma kuma 
sabawa ga Allah (S) da Manzansa (S.A.W.). Alhali 
kuwa Allah (S.T.) ya cikawa bayinsa Addininsa kuma 
ya cika musu ni'imarsa kuma Manzon Allah (S.A.W.) 

ya isar da manzanci isarwa bayyananniya, bai bar wata 
hanya mai kai wa Aljanna ba kuma tana nisantarwa ga 
wuta ba face ya bayyanawa Al-ummarsa, kamar yadda 
ya tabbata cikin sahihi daga Abduilali bin Amru bin 
Alas (R.A.) yace Manzan Allah (S.A.W.) ya ce (Allah 
bai aiko wai\i Annabi ba face ya zama dole a kansa 
cewa ya nunawa Al-ummarsa duk abinda ya san alheri 
ne kuma ya tsoratar da su duk irin sharrin da ya Sani) 
Muslim ne ya rawaito shi cikin Sahihinsa. 

Kuma abu ne Sananne cewa iallai Annabinmu (S.A.) 
Shine mafificin Annabawa kuma cikamakon su kuma 
mafi isarwa ga manzanci. Kuma da taron maulidi ya 
kasance cikin Addinin da Allah ya yardarwa bayinsa da 
shi to da Manzon Allah (S.A.W.) ya bayyanawa 
Al-ummarsa ko kuma da sahabbansa sun aikata. To, tun 
da hakan bai auku ba sai aka sani cewa ba ya cikin 
Addinin Allah cikin komai, kawai yana cikin fararrun 
Al-amuran da Annabi (S.A.W.) ya yi gargadi game da 
su ga Al-ummarsa kamar yadda Hadisai suka gabata 
kan hakan. 

Kuma hakika wasu malamai sun bayyana inkarinsu 
ga maulidai da kuma gargadi ga barinsa da hujjojin da 
aka ambata da wanin su, kuma abu sananne cikin 
ka’idodin shari’a cewa gurin komawa wajen haramci 
ko halacci da kuma mayar da abin da mutane suke 
jayayya kansa zuwa littafin Allah da sunnar Annabinsa 
(S.A.W.), kamar yadda Allah madaukaki yace (ya ku 

wadanda suka yi imani ku bi Allah ku bi Nlar.zan Allah, 
da majibinta al’amura a cikinku, idan kuma kunyi 
jayayya kan komai to ku mayar da shi zuwa ga Allah da 
Manzansa idan kun kasance kuna imani da Allah da 
ranar karshe. Wannan Shi ne.mafi alheri, kuma Shi ne 
mafi kyawun fassara). 

Kuma Allah Ta'ala yace (kowane abu ne kuka yi 
jayayya a kansa to hukuncinsa yana ga Allah). 

Idan mun mayar da wannan matsalar ita ce matsalar 
maulidi mun mayar da ita zuwa littafin Allah sai mu 
samu yana yi mana umarni da bin abin da Manzon 
Allah ya zo da shi, kuma yana tsoratar da mu kan abin 
da ya hanamu, kuma yana ba mu labarin cewa lallai 
Allah Subhanahu ya cikawa wannan Al-umma 
Addininta kuma wannan maulidin baya cikin abin da 
Manzan Allah ya zo da shi, sai ya kasance ba ya cikin 
Addinin da Allah ya cika mana kuma ya yi mana 
umarni da bin manzo cikinsa. Kuma idan mun mayar 
da ita zuwa Hadisin Manzon Allah Ba za mu Sa mu ya 
aikata Shi ba, kuma bai yi umarni da shi ba, kuma 
sahabbansa ba su yi shi ba, ba (R.). Da haka ne muke 
sanin cewa baya cikin Addini, amma cikin Bid’a 
fararriya, kuma da yin kama da Ahlul kitab yahudu Da 
Nasara cikin idinansu (Sallolinsu). Da haka yake kara 
bayyana ga kowane mai karamar Basira da kwadayin 
gaskiya da kuma adalci wajen neman gaskiya cewa 
lallai dukkan maulidai ba sa cikin addinin musulunci 

cikin komai; yana cikin fararru al’amura, newadanda 
Allah subhannahu da Manzansa su ka yi mana gargadin 
cewa mu nisance su kuma mu guje su. 

Kuma ba ya halatta ga mai hankali ya rudu da yawan 
masu aikata shi na sauran mutane a sauran gurare, 
domin gaskiya ba a saninta domin gaskiya yawan masu 
aikatawa, ana Saninta ne kawai da hujjojin Sharia 
kamar yadda Allah Ta’ala yace kan Yahudu da Nasara 
(Suka ce babu wanda zai shiga Aljana face wanda ya 
kasance Bayahude ko Banasare. Wadannan ku Burace 
Buracensu ne, kawai. Ka ce ku kawo hujjojin idan kun 
kasance masu gaskiya). Kuma Allah Ta'ala ya ce (idan 
kuka bi mafiya yawan wadanda suke bayan kasa to za 
su batar da ku ne). Sannan bayan kasancewar wannan 
maulidai Bid'a ba sa kubuta daga wasu munanan 
abubuwa wasu lokutan a wasu guraran, kamar cudanya 
maza da mata da sauraren wakoki da kide-kide da 
bushe-bushe da shan muyagun kwayoyi, da wanin 
wadannan na sharri. Kuma abin da ya fi wannan muni 
ma yana iya aukuwa shine kuwa Shirka mafi girma. 
Wannan kuwa kan zurfafawa kan Manzan Allah 
(S.A.W.) ko waninsa na waliyai da rokonsa da neman 
agajinsa da neman karin Ni'ima daga gare shi tare da 
kudurcewa lallai shi (waliyin) ya san gaibi da 
makamancin haka na al’amurorin da suke kafirta mai 
aikata su. Kuma hakika hadisi ya inganta daga Manzan 
Allah (S.A.W.) cewa lallai shi ya ce (ina gargadin ku 

kada ku zurfafa cikin Addini, domin bubu abin da ya 
halJakar da wadanda suke gabanin ku face zurfafawa 
cikin Addini). 

Kuma Manzan Allah ya ce (ka da ku zurfafa wajen 
girmamani kamar yadda nasara suka zurfafa wajen 
girmama Da Maryama, ni bawa ne kawai kuce bawan 
Allah kuma Manzansa). Bukhari ya rawaito shi cikin 
Sahihinsa. Kuma yana cikin abin ban mamaki da 
Al’ajabi shine wasu mutane suna bayar da himma da 
kokari wajen halartarsa (Wannan maulidan Bid’ar) 
Kuma suna kare duk wani suka kan maulidin kuma 
suna kauracewa abin da Allah ya ce ayi na halartar 
sallar Jumma'a da jam’i, amma ba sa damuwa da hakan 
ba sa ganin cewa sun yi wani mummunan abu mai 
girma. Wannan babu shakka yana daga cikin raunin 
imani ne da karancin basira da yawan abin da yayi 
tsatsa na nau’ in zunubai da sabo. Muna rokon Allah ya 
sauwake mana da sauran musulmai. 

Mafi mamakin haka Shine wani yana tsammanin 
cewa lallai Manzan Allah (S.A.W.) yana halartar 
maulidi domin haka suke tsayuwa kansa suna masu 
raya shi, masu maraba da shi, wannan yana cikin mafi 
girman bata, kuma mafi munin jahilci domin lallai, 
kuma Manzan Allah (S.A.W.) ba ya fitowa daga cikin 
kabarinsa kafin ranar kiyama, ba ya haduwa cikin 
mutane kuma ba ya halartar taronsu. A’a shi yana cikin 
kabarinsa har zuwa tashin kiyama kuma amma ransa 

yana cikin saman illiyin gurin Ubanagijinsa a gidan 
tabbata kamar yadda Allah subhanahu ya ce: (Sannan 
ku bayan haka za ku mutu sannan kuma ranar kiyama 
za a tayarda ku). 

Kuma Annabi (S.A.W.) yace: (ni ne farkon wanda 
kabari zai tsagewa ya fito, ni ne farkon wanda za a 
bashi ceto kuma farkon mai ceto). To, wadannan 
Ayoyin da hadisan masu girma da abinda ya zo da 
ma'anarsa na Ayoyi da hadisai dukkansu suna yin nuni 
ne a kan cewa lallai Annabi (S.A.W.) da waninsa da 
suka mutu za su fita daga cikin kabarinsu kawai ranar 
kiyama, wannan kuma ijma'i ne tsakanin malaman 
musulunci babu wata jayayya tsakaninsu kan haka. Ya 
kamata da kowane musulmi ya fadaka da wadannan 
abubuwa, da tsoratarwa, kan abin da mutane suka 
kirkiro na jahilci da makaman cinsu na Bid’o’i da 
tatsuniyoyi wadanda Allah bai saukar da wata hujja 
game da su ba. 

Amma yin salati ga Annabi (S.A.W.) yana cikin 
mafificin neman kusanci ga Allah, yana kuma cikin 
Ayyuka na kwarai kamar yadda Allah subhanahu ya ce: 
(Lallai Allah da Mala’ikunsa suna yin Salati ga Annabi, 
ya ku wadanda kuka yi imani ku yi salati kuma ku yi 
sallama a gare shi saltama). 

Kuma Annabi (S.A.W.) ya ce duk wanda yayi min 
Salati sau daya Allah zai yi masa Salati goma. Kuma an 

shar’anta shi cikin kowane lokaci kuma an karfafa 
yinsa a karshen kowace Salla, har ma wajibi ne gurin 
malamai masu yawa cikin Tahiya ta karshe cikin 
kowacce salla. Kuma Sunna ne mai karfi cikin gurare 
masu yawa; daga ciki akwai bayan kiran salla da 
lokacin da aka ambace Shi (A.S.W.), da renar Juma'a 
da darenta, kamar yadda Hadisai masu yawa suka yi 
nuni a kan hakan. Wannan shine abin da nake nufin in 
fadakar a kan sa kan wannan matsala; cikinsa akwai 
gamsarwa in Allah ya yarda ga wanda Allah ya yi masa 
budi kuma ya haskaka ganinsa. Kuma yana bakanta 
mana rai yin irin wadannan tarurruka na Bid’a, daga 
cikin musulmi da akidodin su kuma sonsu ga Manzan 
Allah (S.A.W.). Sai mu ce ya mai fadin haka idan ka 
kasance Dan Sunna ko mabiyi ga Manzan Allah 
(S.A.W.), shin ya aikata haka, shi da kansa ko daya 
daga cikin sahabbansa masu girma, ko kuma masu bi 
gare su (Tabi’ai) da kyautatawa, ko kum a’a a bi ne irin 
na makaho ga mai jansa ga abokan gabar musulunci, na 
Yahudu da Nasara, da wadanda suke a kan tsarinsu? Ba 
nuna so ga Manzan Allah ba ne yin tarurrukan maulidin 
(Annabi), A’a so gare shi shine yi masa biyayya, da 
gaskata shi kan abin da ya bayar da labarinsa, da kuma 
nisantar abin da yayi tsawa a kansa, kuma ya yi hani, 
kuma ba za a bautawa Allah ba sai da abin da ya 
shar’anta, haka nan kuma yin salati gare shi, gurin 
ambatonsa, da kuma cikin kowace salla, da kuma 
dukkan lokacin da ya dace. 



Kuma Wahabiyanci ha bid 1 a bane, kamar yadda 
marubucin yake nufi, game da inkarinsa ga irin 
wadannan Al-ainura na Bid’o'i. A’ a shi wahabiyanci 
akidarsja ita ce yin riko da littafin Allah, da sunnar 
Manzan Allah (S.A.W.), da tafiya kan shiriyarsa, da 
kuma shiryarwar khalifofinsa shiryayyu, da kuma masu 
binsu da kyautalawa, da bin abin da magabatan kwarai 
suke akansa, da shugabannin addini da Shiryarwa, 
malaman likhu da fatawa, cikin babin sanin Allah da 
sifofin sa kammalialiu, da alamomin girmansa, 
wadanda suke Al-kur’ani mabuwayi yayi rhagana a 
kansu, kuma hadisan Annabi (S.A.W.) suka inganta a 
kansu, kuma sahabban Manzon Allah suka karbe su da 
hannu biyu biyu, tare da mika wuya. Kuma suna 
tabbatar da su, kuma suna yin imani da su, kuma suna 
tafiyar da su kamar yadda suka zo, ba tare da 
karkatarwa ba, kuma ba tare da ragewa ba, ba tare da 
kamantawa ba ko misaltawa, kuma suna yin riko da 
abin da Tabi’ai suka tafi a kansa, da masu binsu na 
ma’abota ilmi, da imani, da Takwa, cikin magabatan 
kwarai, da shugabannin wannan Al-umma. Kuma suna 
imani da cewa Tushen imani da ginshikinsa su ne babu 
abin bautawa da gaskiya face Allah, kuma 
Muhammadu Manzon Allah ne, kuma Shine tushen yin 
imani da Allah shi kadai, kuma ita ce mafificin reshen 
imani. Kuma suna Sanin cewa lallai wannan tushen 
babu makawa cikinsa na ilmi da aiki da kuma yin imani 
da ikrari (tabbatarwa) da ijma’in musulmi, da abin da 

yayi nuni a kan sa, da wajabcin bautawa Allah shi kadai 
ba shi da abokin tarayya, da kubuta ga kowane abin 
bautawa kotna bayansa, kowanene. 

Kuma wannan hikima itace aka halicci aljanu da 
mutane domin ta, kuma aka aiko manzanni da ita, kuma 
aka saukar da littattafai da ita, kuma tana kunshe da 
cikakken kankan da kai ga Allah, Shi kadai kuma tana 
kunshe da cikakkiyar da'a da girmamawa; kuma 
wannan shine Addinin musulunci, wanda Allah ba ya 
karbar wani Addini koma bayansa ko daga cikin na 
farko kona karshe. Domin dukkan Annabawa 
Addininsu shine musulunci, kuma an aiko su da shine 
suna kira kansa, da abin da ya kunsa na mika wuya ga 
Allah shi kadai, kuma duk wanda ya mika wuya gare 
shi da waninsa, ko ya kara shi da waninsa, to ya zama 
mushriki wanda kuma bai mika wuya gare shi ba, to ya 
zama mai girman kai ga yi masa bauta. Allah Ta'ala 
yace (kuma hakika mun aiko wa kowace Al-umma 
Manzo cewa ku bautawa Allah kuma ku nisanci 
Dagutu). Kuma akidar Musulunci ginanniya ce a kan 
tabbatar da babu abin bautawa face Allah kuma 
Muhammadu Manzan Allah ne, da jefar da dukkan 
Bid'oi, da tatsuniyoyi da dukkan abin da yake sabawa 
abin da Muhammadu Manzon Allah ya zo da shi. 
Wannan ita ce akidar Shaikh Muhammadu Bin Abdul 
Wahab, Allah yaji kansa, kuma a kanta yake bautawa 
Allah, kuma gareta yake kira. Duk wanda ya jingina 

masa wata akida koma bayan wannan, to hakika ya yi 
karya da kage, kuma ya samu zunubi bayyananu, kuma 
ya fadi abinda ba shi da sani a kansa, kuma Allah zai 
saka masa da abinda ya yi masa wa’adi da 
makamancinsa daga cikin makaryata. 

Kuma shi. Shaikh Muhammad bin Abdulwahab, 
Allah ya ji kansa, ya bayyanar da abubuwa masu 
amfani da bincike wanda ba bu irin su da littattafai 
masu gimia a kan kalmar ikhlasi da Tauhidi da 
Shaidawa babu abin bautawa da gaskiya face Allah da 
abin da Littafin Allah da Sunnar Manzansa da ijmain 
musulmi na kore cancantar ibada da kadaita wajen 
bauta ga wanda yake ba Allah ba ne, da kuma tabbatar 
da haka ga Allah (S.T.) a kan fuskar cika wacce take 
kore shirka karama da babba, ta boye da ta fili. Duk 
wanda ya san littattafansa da abin da ya tabbata daga 
gare shi da kuma abin da ya shahara na da'awarsa da 
lamarinsa, da abin da manya many an al-majiransa suke 
a kansa, to al’amari zai bayyana a gare shi cewa lallai 
shi (Muhammadu bin Abdul Wahabi) yana kan abin da 
magabatan kwarai suke da shugabannin addini da 
shiriya, na ikhlasin ibada ga Allah shi kadai, da kuma 
jefar da Bid’a da tatsuniyoyi, wannan kuma shine abin 
da hukumar Saudiya suke tsaye a kansa, godiya ta 
tabbata ga Allah. Kuma malamai suna tafiya a kansa, 
kuma Hukumar Saudiya ba ta yin tsanani sai kan Bid’a 
da tatsuniyoyi cikin Addinin musulunci, da zurfafawa, 

wacce Manzon Allah ya yi hani a kai. Malaman 
musulmi a Saudiya da hukumominsu suna girmama 
dukkan musulmi girmamawa mai tsanani, kuma suna yi 
musu jibinta da soyayya da girmamawa ta kowaqe 
fuska suka kasance. Suna kyamar masu akidodin bata 
ne, domin Bid’ arsu da tatsuniyoyi da ibadodi na Bid’a, 
da tsayar da su daga yin taronsu daga cikin abin da 
Allah bai yi izni ba, ko Manzansa. Kuma suna hana 
hakan (su Saudiya) domin yana cikin fararrun al’amura, 
kuma duk fararren abu to Bid’a ne. Su kuma musulmai 
an yi musu umami da bi ne ba da kirkiro wa ba, saboda 
cikar Addinin Musulunci da kuma wadatuwarsa da abin 
da Allah ya shar’anta da Manzansa (S.A.W.). Kuma 
Ahlus Sunna da jama'a sun karbo shi hannu biyu-biyu 
daga cikin sahabbai da Tabi’ai (masu binsu) da 
kyautatawa da duk wanda ya bi irin tsarinsu. Kuma 
hana maulidin bid'a na Manzan Allah (S.A.W.) da abin 
da ake yi a cikinsa na zurfafawa ko shirka da 
makamancin haka, to hanawar ba aiki ne wanda na 
musulunci ne ba, ko kuma wulakantarwa ga Manzan 
Allah (S.A.W.). A’a biyayya ne gare shi, kuma yin aiki 
ne da umaminsa, ta yadda ya ce (na gargade ku da 
barin Zurfafawa cikin Addini, domin wanda suke 
gabaninku, abin da ya halakar da su shi ne zurfafawa 
cikin Addini). Kuma ya ce kada ku zurfafa wajen 
girmama ni kamar yadda Nasara suka zurfafa wajen 
girmama Dan Maryam. Ni bawan Allah ne kawai. Ku 
ce bawan Allah kuma Manzansa). Wannan shine 


19 



abinda nakc san na fadakar a kansa na maganar da aka 
yi nuni a kanta, Allah shine abin roko, ya datar da mu 
da sauran musulmi ya fahimtar da mu cikin Addini ya 
tabbatar da mu a kansa, kuma ya yi baiwa ga dukkan 
mu da Lazimtar Sunna da tsoratarwa kan Bid'a, lallai 
Shi (Allah) mai yawan kyauta ne mai karamci, Allah ya 
dada tsira ga Annabinmu Muhammadu da danginsa da 
Sahabbansa. 


Abdul Aziz Bin Abdullahi Bin Baz 
Babban Shugaba na Hedkwatar cibiyoyin 
bincike da fatawa. 


Masarautar Kasar Saudiya. 

